

# Bħan-Nar tal-Festi

ALFRED DEGABRIELE

Bħan-nar tal-festi b'hegga tlajt fil-gholi  
'il fuq 'il fuq mill-bjut ta' qalb il-kotra  
biex nimrah 'l hawn u 'l hinn fis-sema wiesa'  
bla naf 'il fejn it-tarf ta' naħa w l-oħra.  
Xtaqt nimla dlonk fid-dlam bi lwien imsaħħra  
dlam ċappa miksura biss bi kwiekeb jiddu,  
iħarsu 'l isfel bħal fil-briju mkebbes  
ta' qalb imhegga f'dak il-jum tal-festa . . .

Bħan-nar tal-festi xtaqt inħaddnek miegħi  
'il bogħod mill-wegħha ta' għajnejn miksura  
li taħbi dmugħha u li tostor għommtha  
tul triq mimlija nies u tħossha wħidha.  
Biex ngħidlek issa dak li ħadd ma qallek  
x'ħin tieqaf tolfoq bla ma turi d-demgħa!  
u tifhem l-għala taħkmek l-id fid-dalma  
ta' l-għeja w swied il-qalb ġo fik miġbura.

Bħal tfajjel ċkejkien medhi bil-kuluri,  
intfajt ħosbieni naħseb fik u fil-bieraħ –  
fil-baħar ikħal kollu mewġ melliesi,  
fid-dawl inemnem ta' lukandi mzejna.  
'Mma meta dhertli int, bħal f'ħolma ġdida,  
u ttawwalt fis ħa nilħqek u nerga' nżurek,  
dlonk għebu l-ilwien sbieħ ta' xewqti fiergħa . . .  
u ntfew mill-ġdid il-koll bħan-nar tal-festi!